

“Yumruq, sillə ortalıqdan çıxsın, uşaq ilə adamyana rəftar olsun...”

Həsən bəy Zərdabi “Əkinçi”nin səhifələrində yazırdı

Zərdabişünas alim Esmira Cavadova öz həyatını jurnalistikaya, araşdırmaya, elmi tədqiqatlara həsr edib. O, 1920-ci ilə qədər olan Azərbaycan jurnalistikasının zəngin kartotekasını hazırlayıb. 1980-ci ildən etibarən araşdırma ilə məşğul olmağa başlayıb. Onun yaradıcılığının əsas hissəsini Azərbaycan milli mətbuatının banisi Həsən bəy Zərdabinin həyat və yaradıcılığı ilə bağlı araşdırmalar təşkil edir. E.Cavadova Həsən bəy Zərdabinin “Əkinçi” qəzetində dərc olunmuş məqalələrini təqdim edir.

“Ey mənim dostum Millət-i-islamı təqdirən vəkil-naməlumunu (Həsən bəy Zərdabinin millət-i-islamın təqdirən vəkil-naməlumunu məktubuna cavabı). Sizin kağıza cavab yazmaq sonraya qalsın, indi lazım bilib arz edirəm ki, bizim zamanədə elmsiz qalmaq millət mürur ilə puç olar. ...əgər elm-təhsil etmək üçün istiaət, ittifaq, vəsilə gerek imiş və bunların heç birisi biz müsəlman tayfasında yox imiş və ola bilməz imiş, pəs belədə sizin kağız bəri elm təhsil edənlərin sözünü təsdiq edir ki, deyirlər gələcəkdə müsəlman milləti dəxi ziyadə bisəmərə olacaq... Çünki sözün kağız onu diqqət ilə oxunanın çoxuna belə təsir edə bilər, ona binaən bu əvvəlinci cavabımda arz edirəm ki, iş həqiqətən belə deyil. Elmi təhsil etmək biz Qafqaz müsəlmanları üçün elə düşvar deyil ki, siz buyurursunuz. Bu halda bizim vilayətdə ildə 100 manat verməyə tavanası çatan 500 adam tapılar və əgər onlardan 200-cən adam işdən xəbərdar olub öz millətini bisəmərə olmaqdan mühafizə etmək istəyə, onlar hər ildə 20 min manat cəm edə bilər.

Ey mənim dostum, heç bilirsinizmi ki, bu məbləğ ilə nə qayırmaq olar? Əvvələn, onı bir çapxana açmaq olar ki, orada qəzet və elm kitabları çap olunub müftə və ya bir cüzi qiymətə xalqa paylansın. Saniyən, Tiflis və ya qeyri şəhərdə bir məktəbxana açmaq olur ki, hər 3 yüz ev o məktəbxana öz xərci ilə bir uşaq oxutsun. Orada onlara türk, fars, ərəb dillərini öyrədir elm kitabları ilə təlim etməyi öyrədən sonra hər uşağı göndərən icma onu aparıb öz şəhərində və ya kəndlərində evə bir manat vermək ilə məktəbxana açma bilər. Belədə tamam Qafqazın şəhərlərində və ya kəndlərində məktəbxana açdırma bilirik ki, orada öz dilimizdə uşaqlarımız təlim olunsun və yaqın ki, ol vaxtda indikindən yaxşı müsəlman oluruq.

Bilirəm, mənim dostum, bu sözü eşidib güləcəksiniz ki, bu xəyaldır. Doğru deyirsiniz, həqiqət, bu xəyaldır. Amma onun olmağına səbəb biz özümüzük. Bizə ki, göydən kömək gəlməyəcək, əgər bisəmərə olmaqdan özümüzü mühafizə etmək istəyirik, qəflətdə olmaq nə lazımdır. Yəqin, deyəcəksiniz ki, ittifaqımız yoxdur, sünni-şie sözü buna mane olur. Əzizim, bizim zamanədə və bizim vilayətimizdə sünni-şie sözü mehiz anlamaz ağırdır qalıb. Pəs, mənim dostum, halva demək ilə ağız şirin olmaz, siz də mənim kimi baldırınızı çırmalayıb meydana daxil olun ki, bəlkə zikr olan xəyal əmələ gəlsin, yoxsa doğru deyirsiniz ki, bir günə bahar olmaz”.

“Əkinçi”, 1877, N:2, 18 yanvar, “Daxiliyyə”.


“Osmanlı dövlətinin təzə qoyan qanunun bir fəslə də budur ki, məclisi ümumidə danışmaq türk dilində olacaq və 3 ildən sonra ikinci dəfə calislər intixab olanda hər kəs türk dilində yazıb oxumağı bilməyə, calis ola bilməz”.

“Əkinçi”, 1877, N:2, 18 yanvar, “Təzə xəbərlər”.

“Osmanlı dövlətinin böyük divanı kim, onda 200 calis, o cümlədən, müsəlmanların, xristianların, yəhudilərin ruhanisi həm olub-cəm edib ki, o şərtlərə baxsınlar və cənab Midhət paşa divana deyib ki, ol şərtləri qəbul etsin. Amma divanın calisləri tamam deyiblər ki, heç bir şərtə razı deyilik. Ona binaən kon-

frans bağlanıb və onun Avropa dövlətləri tərəfindən gələn və o dövlətlərin vəziri-muxtarları İstanbuldan çıxıb gediblər və gədən zaman Osmanlı dövlətinə məlum ediblər ki, əgər bir dövlət Osmanlı ilə cəng başlasa, Avropa dövlətləri ona mane deyillər. Bizim Rusiya dövlətinin vəziri-muxtarı İqnatyev ki, konfransda həmcəlis idi, o tellərə görə gerek bu yanvarın 13-də İstanbuldan çıxıb gedəydi. İndiyəcən calislərin gətməyi yanən məlum deyil”.

“Əkinçi”, 1877, N:2, 18 yanvar, “Təzə xəbərlər”.



“...Adam yazıb oxumağı bir tək məktəbxanada öyrənməz. Məktəbxana işin ibtidası üçündür. Gerek məktəbxanadan çıxandan sonra həm oxumaq və bundan ötrü lazımdır ki, qəzetlər, jumallar, kitablar olsun ki, onları oxumaq ilə elm və savad kəsb olunsun.

Çünki qəzeti yasin mollası da oxuya bilir və qəzet ümdə belə kəslər üçündür, ona binaən cənabınız müştəri az olmaqdan şikayət elədiyimizə bizə tənə vurmaq bicadır və bunu sübut etməkdən ötrü müştərimizin siyahısını çap edirik ki, siz insaf ilə ona mülahizə edəsiniz: Badkubədə 12 (3 rus), Qubadan 3, Şirvanıdan 3, Göyçaydan 3, Səlyandan 2, Qarabağdan 9, Şəkiddən 7, Gəncədən 1 (erməni), İrəvan quberniyasından 11, Tiflis quberniyasından 13 (2 molla), Dərbəndən və Dağıstanın qeyri yerlərindən 35 (1 molla), Rusiyanın qeyri yerlərindən 20. cəmi 119, əz-cümlə 3 molla.

Pəs mənim dostum, Qafqazda üçcə molla var imiş. Müştərilərin bu sayı ilə ili başa vurmaq çətin olacaq”.

“Əkinçi”, 1877, N:3, 2 fevral, “Daxiliyyə”.

“Peterburqda dekabrın 6-da Karanski Sabor kilsəsində dua oxunan vaxtda bir neçə tələbə və qeyri dövlətin üstə nalayiq sözlər danışmış, bir ələm çıxarılıb xalqa göstəriblər ki, onun üstə yazılmış imiş: torpaq və asudəlik. Polis onlardan ki, bir neçə yüz olublar imiş - 21 adam, o cümlədən bir neçə övret dəstgiri edib. İndi Senat onların işinə baxıb qət edib, çoxunu Sibərə göndərib”.

“Əkinçi”, 1877, N:4, 17 fevral, “Təzə xəbərlər”.

“Amerikada taxılı biçməkdən ötrü bir təzə maşın qayırıblar ki, onu biçəndən sonra özü dərzlərini bağlayır. Bir fəhlə maşını sürməyə bəsdir, amma gerek onun dalınca 12 fəhlə gedib, maşın biçib bağladığı dərzləri yığıb taya vursun. Bu maşın hər gündə 15 saat işləyib 480 desyatın yerini bir həftəyə qurtarır. Bunı buğda biçməyin xərci ilə biçməkdən birəbeş azdır”.

“Əkinçi”, 1877, N:5, 3 mart, “Əfali-əhli-dehat”.

“Osmanlı dövləti serblər ilə sülh edib, bu şərt ilə: 1) Serblərdə ixtiyar yoxdur ki, təzədən qala tikdirləsinlər və Osmanlı sərhəddində olan Aleksanas və qeyri qalaları gerek dağıdıb tələf eləsin. 2) Serb torpağında Osmanlı dövlətinə düşmən olan icma bina ola bilməz. 3) Keçmişdə olan kimi Belqrad qalasının üstə Osmanlı bayrağı asılsın və bundan savayı Serb verən xərcin qədəri ilə Serbistandan Osmanlı aparacağı dəmiryollar barəsində əlahiddə danışmaq

olacaq və bir də Osmanlı dövləti deyib ki, dövlət öz bərabəri ilə sülh edir. Çünki Serb əlahiddə dövlət deyil, ona binaən həzrət Sultan öz fərmanı hümayunilə o şərtləri Serb əhlinə ənam edib, onların knyazı Milani knyazlıqda təsdiq edib”.

“Əkinçi”, 1877, N:5, 3 mart, “Təzə xəbərlər”.

“Dövlət-rus bizim vilayəti zəbt edəndən irəli bizim Qafqaz müsəlmanları öz avamlığından dünyada bəylikdən artıq xoşbəxtlik bilmədiyinə dövlətin onlar üçün elm təhsil etməkdən ötrü bina elədiyi məktəbxanalara mehiz bu qəsd ilə giriblər ki, oxuyub bəy olsunlar, yəni basib-kəsmək ixtiyarını kəsb eləsinlər. Əlbəttə, belə bəylik axtaran kəs xalqın xoşbəxtlik fikrini çəkməz.

Onun üçün pul gerekdir ki, kəf-damağa məşğul ola və millət əvəzinə heyvan gerekdir ki, ona hakimlik edib, öz bəyliyi zahir edə. Bu səbəblərə zikr olan əşxəşlər ol məktəbxanalarda elm təhsil etmək acı olduğuna onu heç dadmayıb, ancaq adətlerini dəyişdiriblər, yəni yeyib, içib, geyib, durub-oturmaqda özlərini xaricilərə oxşadı, əslən elmdən bixəbər qalıblar... Bir tərəfdən məzkur bəylik axtaran kəslər işin belə olmağını özlərinin xeyri hesab edir, xalqın gözü açılmağa səy etməyib, öz adətlerini dəxi ziyadə dəyişdirib, hətta onların bəzi həqiqət yolundan bilməzə çıxıb, belə bəd əməllər ilə xalqı elm öyrənmək yolunun qabağını kəsib, onun dəxi ziyadə avam olmasına bais olublar... Əlbəttə, bu halda bizlərdən 5-10 elm sahibi və millət təəssübü çəkən olsaydı, bizim millət belə qara günə qalmaz idi”.

“Əkinçi”, 1877, N:6, 17 mart, “Daxiliyyə”.

“Tifliski vestnik” qəzeti yazır ki, Senatda dövlətə asi olan kəslərin işinə mülahizə edirlər. O kəslər Moskva, Tula, Oryol və qeyri şəhərlərdə bir gizlin icma bina edib, xalqa dövlət tərəfindən qadağan edilən kitabları paylayırlar imiş. Onların bir neçəsi gürcüdür”.

“Əkinçi”, 1877, N:6, 17 mart, “Təzə xəbərlər”.

“Peterburqdan gələn tellərdən belə məlum olur ki, orada çap olunan qəzetlərin dördü bağlanıbdır, yəni, dövlətə dəyən söz yazdığına onları çıxarmaq qadağan olub”.

“Əkinçi”, 1877, N:6, 17 mart, “Təzə xəbərlər”.

“Keçmişdə Osmanlı Macarıstanı (Avstriya dövlətinin bir hissəsidir) qəzet edib. Peş şəhərinin kitabxanasının kitablarını aparmış imiş. İndi yazırlar ki, Həzrət Sultan ol kitabların bir hissəsini Peş Universitetinə, yəni məktəbxanasına bağışlayıb və Peşin studentləri, yəni tələbələri ol kitabları gətirənlərin pişvarının tadarükündədirlər”.

“Əkinçi”, 1877, N:9, 28 aprel, “Təzə xəbərlər”.

“Təzə xəbər çox olduqan qəzet çıxardanların işi yaxşı olur. Bu halda ki, bizim Rus dövləti Osmanlı ilə cəng başlayıb (aprelin 12-də), təzə xəbər artıb, qəzet oxuyan çoxalıb. Hər gündə bir çıxan qəzet iki dəfə çıxır. Bir vərəq üstə basılan iki vərəq üstə basılır. Belə biz gerek ya qəzeti tez-tez çıxardağ, ya onu artırağ. Amma bunların hər birinə gerek əlahiddə izin olsun və izin almaq az çəksə, bir il çəkəcək ki, ol vaxtacı cəng də qurtarar. Belədə biz nə-lac qalıb gerek irəliki kimi qəzeti çıxardağ, yəni həftədə bir.

Çünki iki həftəlik qəzet nə qədər böyük olsa, nə ki, qeyri xəbərləri, hətta otellərin hamısını çap edə bilməz və onların bəzisini basdırmayaq. Amma bizim müştərilərin çoxu “Əkinçi”dən başqa qəzet oxumadığına, onlar üçün ümdə xəbərləri müxtəsər bayan edəcəyik”.

“Əkinçi”, 1877, N:10, 12 may, “Daxiliyyə”.

“May ayının 8-də Badkubənin camaat bağında Qafqazda zəxmdar olan əsgərlər üçün pul yığmaqdan ötrü seyr bina olmuşdu. Hər başa girən bir abbası verməkdən 410 manat vüsal oldu”.

“İstanbulda olan konfransın qəzetinə Osmanlı dövləti razı olmadığına ol vaxt Avropa dövlətlərinin vəziri-muxtarları İstanbuldan çıxıb getmişdilər. Sonra cəng başlandı irəli ingilis dövləti öz vəziri-muxtarını gənə göndərib. Ol vaxt yazırdılar ki, qeyri dövlətlər cəng qurtarıncan vəziri-muxtarlarını göndərməyəcək. Amma indi Prusiyə və Avstriya həm göndəriblər və deyirlər ki, Firəng və İtaliya da göndərəcək”.

“Əkinçi”, 1877, N:10, 12 may, “Təzə xəbərlər”.

“Badkubə quberniyasından cəm olunan süvari əsgərə polkovnik Miribrahim bəy Talışxanov hakim, yeni polkovoy komandır təyin olub”.

“Londondan yazırlar ki, iyun ayında dörd yüz il tamam olur ki, İngilis vilayətində çapxana açılıb. Ona binaən tadarük edirlər ki, o günü şadanalıq olunsun”.

“Əkinçi”, 1877, N:11, 26 may, “Təzə xəbərlər”.

“Neçə dəfə Avropa tayfalarının, yəni Məğrib-zəminin bizim tayfalarından, yəni Məşriq əhlinə artıq tərəqqi etməyindən və onun səbəblərindən danışmışıq. Əlbəttə, bu səbəblərin ümdəsi onların bizdən artıq elm təhsil etməsidir və ondan masəva bunun bir səbəbi də azadlıqdır.

Nə qədər Avropa əhli bizim tək azadlıqdan bixəbər olub, ol vaxtacı bizdən bəhdər avam olub. Amma bu halda azadlıq cəhətindən Avropa əhli çox tərəqqi edib və hər bir işdə bizdən irəli düşüb.

Əgərçi bizim şəriətimizə görə qul azad etmək çox böyük savabdır, amma biz bu barədə həmişə gec qanmışıq. Satılma qulu azad etməyi savab hesab edə-ədə, biz öz xahişimiz ilə bir-birimizə qul olmuşuq. Rəiyyət padşaha, övret kişiyyə, uşaq ataya, nökrə ağaya, şagird ustada və qeyrə məgər qul deyil?

Bəli, biz hamımız quluq və buna səbəb bizim ata-baba adətləridir. Xülasə, Məşriq-zəmində azadlıq olmadığına biz Avropa əhlinə geri qalmışdıq və nə qədər belə olsa, biz tərəqqi etməyəcəyik və elə bilmərik.

Həqiqət, bizlərdə oğul atanın hüsurunda oturmaq, xörək yemək, danışmaq və qeyrə eyibdir... O, atası kimi özündən gücdülərin qabağında ihiqət oluban, özündən zəifləri adam hesab etməməyə adət edər. Xülasə, nə qədər qabiliyyətli uşaq olsa, bizim adətlər ilə olunan təlimdən insan ola bilməz...

Bunu oxuyan belə qıyas etməsin ki, biz deyirik uşaq atanın sözüne baxmayıb, o buyurduğuna əməl eləməsin... pəs, biz deyirik ki, yumruq, sillə ortalıqdan çıxsın, uşaq ilə adamyana rəftar olsun ki, özü yaxşını yamandan dərk edib, bəd əmələ mürtekb olmasın. Qardaşlar, hökumət, ya dövlət və qeyrə ilə adam insan olmas, hər kəs öz vücudunun qədrini bilib insaniyyət ixtiyar və borclarını əda etmək ilə insan olur. Belədə əvvəl gerek insan olub, sonra dövlət və qeyrə axtarmaq”.

“Əkinçi”, 1877, N:12, 9 iyun, “Daxiliyyə”.

“Böyük şəhərlərdə nə qədər artıq mal saxlansa, onun südü ol şəhərdə sakın olanlara çatmır. Çünki xörəklərin hamısından, ələxüsus uşaqlar üçün mal südü yaxşıdır, ona binaən indi quru süd qayırırlar ki, un kimi olur. Bundan ötrü təzə südü süzüb, böyük, ağız bərk möhkəmlənmiş, qazanların içində 35 dəqiqəyəcən qurudurlar. Belədə südün suyu mürur ilə buğa dönüb, rədd olur və qazanın içində süd quruyur. Belə südü dəmir qutularda bir neçə il saxlamaq olur və haçan onun üstünə su tökəndə təzə süd əmələ gəlir”.

“Avropa əhlinin üç qism malı olur: süd, ət və işlətmək üçün. Süd malının südü çox, ət az, ət malının əti çox, südü az olur, işləyən malın əti, südü az, amma gücü çox olur.

Hər bir qism mal saxlayan gerek onun əla-lanmışlarından götürüb, öz malını yaxşılaşdırın və ya öz malının yaxşılığını seçmək ilə onları yaxşılaşdırın. İndi yazırlar ki, süddən ötrü saxlanan malı gerek kiçik olan zaman çox kök saxlamayasan və meqdur olduqan onları tez, yəni kiçik olan zaman doğuzdurasan”.

“Əkinçi”, 1877, N:12, 9 iyun, “Əfali-əhli-dehat”.

“Tifliski vestnik” qəzeti yazır ki, bu gündə gürcü dilində çap olunan “Droeba” qəzeti hər gündə bir dəfə çıxır. Bu xəbəri danışmış zikr olan qəzet heylsənir ki, bizim “Əkinçi” qəzeti tez-tez çıxır. Amma bunu bilmir ki, bu halda onu iki həftədə bir çıxarmağın da zəhmətinə dözmək olmur”.

“Əkinçi”, 1877, N:13, 23 iyun, “Təzə xəbərlər”.

(Davamı növbəti sayımızda)